

ಶಿಗ್ಗಾಂ ಮತ್ತು ಸವಣೂರು ತಾಲ್ಲೂಕುಗಳಲ್ಲಿ ಲೋಕೋಪಯೋಗಿ ರಸ್ತೆಗಳನ್ನು ಡಾಂಬರು ಮಾಡುವುದು.

ಪ್ರಶ್ನೆ ಸಂಖ್ಯೆ 200 (214) ಶ್ರೀ ಎಂ. ಎಂ. ನಡಾಫ್ (ಶಿಗ್ಗಾಂ).—ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಲೋಕೋಪಯೋಗಿ ಹಾಗೂ ನೀರಾವರಿ ಮಂತ್ರಿಗಳು ದಯೆಯಿಟ್ಟು ಉತ್ತರಿಸುವರೆ:—

ಅ) ಶಿಗ್ಗಾಂ ಮತ್ತು ಸವಣೂರು ತಾಲ್ಲೂಕುಗಳಲ್ಲಿ ಕಳೆದ ಐದು ವರ್ಷಗಳ ಅವಧಿಯಲ್ಲಿ ಡಾಂಬರು ಮಾಡಿದ ರಸ್ತೆಗಳ ಸಂಖ್ಯೆಯ ವರ್ಷವಾರು ಮತ್ತು ತಾಲ್ಲೂಕುವಾರು ಮಾಹಿತಿ ಹಾಗೂ ಪ್ರತಿಯೊಂದು ರಸ್ತೆಯ ಉದ್ದವನ್ನು ದಯವಿಟ್ಟು ಒಪ್ಪಿಸುವುದು;

ಆ) ಪ್ರತಿಯೊಂದು ತಾಲ್ಲೂಕಿನಲ್ಲೂ ಕನಿಷ್ಠ ಐದು ಕಿ. ಮೀಟರುಗಳ ರಸ್ತೆಯನ್ನು ಡಾಂಬರು ಮಾಡಬೇಕೆಂದು ಸರ್ಕಾರದವರು ಏನಾದರೂ ತೀರ್ಮಾನವನ್ನು ತೆಗೆದು ಕೊಂಡಿದ್ದಾರೆಯೇ;

ಇ) ಶಿಗ್ಗಾಂ ಮತ್ತು ಸವಣೂರು ತಾಲ್ಲೂಕುಗಳಲ್ಲಿ ಹಲವು ಪ್ರಮುಖ ಲೋಕೋಪಯೋಗಿ ಇಲಾಖೆಯ ರಸ್ತೆಗಳನ್ನು ಡಾಂಬರು ಮಾಡಲು ಸರ್ಕಾರದವರು ತೆಗೆದು ಕೊಂಡ ಕ್ರಮಗಳೇನು?

ಶ್ರೀ ಹೆಚ್. ಡಿ. ದೇವೇಗೌಡ (ಲೋಕೋಪಯೋಗಿ ಹಾಗೂ ನೀರಾವರಿ ಸಚಿವರು).—

ಅ) ಶಿಗ್ಗಾಂ ತಾಲ್ಲೂಕು — ೧೧ ರಸ್ತೆಗಳು
ಸವಣೂರು ತಾಲ್ಲೂಕು — ೮ ರಸ್ತೆಗಳು

ವರ್ಷವಾರು, ತಾಲ್ಲೂಕುವಾರು ಹಾಗೂ ರಸ್ತೆಗಳ ಉದ್ದ ಈ ಕೆಳ ಕಂಡಂತಿದೆ,

ತಾಲ್ಲೂಕು ಹೆಸರು	೧೯೭೮-೭೯ ರಸ್ತೆಗಳ-ಉದ್ದ ಸಂಖ್ಯೆ ಕಿ. ಮಿ.	೧೯೭೯-೮೦ ರಸ್ತೆಗಳ-ಉದ್ದ ಸಂಖ್ಯೆ ಕಿ. ಮಿ.	೧೯೮೦-೮೧ ರಸ್ತೆಗಳ-ಉದ್ದ ಸಂಖ್ಯೆ ಕಿ. ಮಿ.	೧೯೮೧-೮೨ ರಸ್ತೆಗಳ-ಉದ್ದ ಸಂಖ್ಯೆ ಕಿ. ಮಿ.	೧೯೮೨-೮೩ ರಸ್ತೆಗಳ-ಉದ್ದ ಸಂಖ್ಯೆ ಕಿ. ಮಿ.
ಶಿಗ್ಗಾಂ	—	೧ ೩.೦	೪ ೪.೪	೧ ೨.೦	೪ ೫.೦
ಸವಣೂರು	—	೨ ೧.೬	೩ ೪.೮	೪೨ ೩.೦	೧ ೨.೦
ಒಟ್ಟು		೪ ೪.೬	೭ ೯.೨	೩ ೫.೦	೫ ೭.೦

ಆ) ಇಲ್ಲ.

ಇ) ಇದನ್ನು ಹಂತ ಹಂತವಾಗಿ ಹಣದ ಲಭ್ಯತೆಯನ್ನು ಅನುಸರಿಸಿ ತೆಗೆದುಕೊಳ್ಳಲಾಗುವುದು. ಮನವಿಗಳು

ಶ್ರೀ ಪಂಪಾವತಿ.—ಸ್ವಾಮಿ, ನಾನು ನೋಟೀಸ್ ಕಳುಹಿಸಿ ೮ ದಿವಸವಾಯಿತು. ಖಾಸಗಿ ಶಾಲೆಗಳ ಶಿಕ್ಷಕರು ಉಪವಾಸ ಸತ್ಯಾಗ್ರಹ ಕೂಡಿದ್ದಾರೆ. ಮಾನ್ಯ ಮುಖ್ಯಮಂತ್ರಿಯವರು ಇಲ್ಲಿಯೇ ಇದ್ದಾರೆ. ಸರ್ಕಾರ ಕೊಡುವಂಥ ಹಣ ಅವರಿಗೆ ನೀರವಾಗಿ ಮುಟ್ಟುತ್ತಿಲ್ಲ. ಖಾಸಗಿ ಶಾಲೆಗಳವರು ಮೋಸ ಮಾಡುತ್ತಿದ್ದಾರೆ. ಕೋಟಾಂತರ ರೂಪಾಯಿಗಳನ್ನು ಸರ್ಕಾರಕ್ಕೆ ಮೋಸ ಮಾಡುತ್ತಿದ್ದಾರೆ. ಅಲ್ಲಿ ಕೆಲಸ ಮಾಡುವಂಥ ಶಿಕ್ಷಕರಿಗೆ ಅನೇಕ ರೀತಿಯ ಕಿರುಕುಳವನ್ನು ಕೊಡುತ್ತಿದ್ದಾರೆ. ಕೆಲಸದಿಂದ ತೆಗೆದುಹಾಕಿದ್ದಾರೆ. ಇಬ್ಬರು ಹಣ್ಣು ಮೆಕ್ಕಳನ್ನು ಆಸ್ಪತ್ರೆಗೆ ಕರೆದುಕೊಂಡು ಹೋಗಿದ್ದಾರೆ. ಖಾಸಗಿ ಶಾಲೆಗಳಲ್ಲಿ ಕೆಲಸ ಮಾಡುವಂಥ ಶಿಕ್ಷಕರಿಗೆ ನೀರವಾಗಿ ಹಣ ಮುಟ್ಟುವುದಕ್ಕೆ ವ್ಯವಸ್ಥೆ ಮಾಡಬೇಕೆಂದು ಹೇಳುತ್ತೇನೆ.

ಅಧ್ಯಕ್ಷರು.—೩೩೪ ರಲ್ಲಿ ಬಹಳ ಜನ ಸದಸ್ಯರು ನೋಟೀಸ್ ಕಳುಹಿಸಿದ್ದಾರೆ.

ಶ್ರೀ ಹೀರೋಜಿ ವಿ.ಎಸ್. ಲಾಡ್.—ಮಾನ್ಯ ಅಧ್ಯಕ್ಷರೇ ನಾನು ೫೦ ಪ್ರಶ್ನೆ ಕಳುಹಿಸಿದ್ದೇನೆ. ಒಂದೇ ಒಂದು ಪ್ರಶ್ನೆ ಬಂದಿದೆ.

ಶ್ರೀ ಎಂ. ಎಸ್. ಕೃಷ್ಣನ್.—ಸ್ವಾಮಿ, ನಾನು ಕೂಡ ೩೩೪ ರ ಕೆಳಗೆ ನೋಟೀಸ್ ಕೊಟ್ಟಿದ್ದೇನೆ.